

# CHRYSCHIANSKAJA DVMKA

...I ŽBIARE SWAJU PŠANICU  
Ů HUMNO, A PAŠLEDKI SPALE  
AHNIOM NIAŮHASNYM'.

(Mat. III, 12)



# CHRYŚCIJANSKAJA DUMKA

BIEŁARUSKAJA KATALICKAJA ČASOPIS

WYCHODZIĆ ČASOWA RAZ U DWA TYDNI.

Padpisnaja cana z pierasyłkaj:

na hod	. .	8 zał.
na paŭhoda	4	„
na 3 mies.	. 2	„
na 1	„	80 hr.

**Asobny numar kaštuje 30 hr.**

## ABWIESTKI ŽMIAŠČAJUCCA TOLKI NA WOKŁYDCY.

Kaštujuć: Cełaja staronka 80 zał.

$\frac{1}{2}$	„	40	„
$\frac{1}{4}$	„	20	„
$\frac{1}{8}$	„	10	„

### Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3).

Redaktar pryjmaje ad 9 — 12 i ad 4 — 6.

### Prośba redakcyi da swaich pryhilnikaŭ:

1. Prysylać adrasy i hrošy stałych padpišczykaŭ, a takža adrasy na numary probnyja.
2. Pisać u „Chr. D.” staćci i karespondencyi. Pradmiotam staciej moža być: teolohija, filozofija, socyjalohija, historyja, liturhija, kultura ahałam, a tak-ža i rožnyja biahučyja sprawy ŭ światle Chryścijanskaj ideolohii. Pradmiotam korespondencyi moža być usio, što dziejeca na siale i ŭ mieście i što maje hramadzkae i kulturnaje značeńnie.
3. Prysylać nam swaje ŭwahi, jakoj pawinna być naša časopiś.
4. Zahadzia pawiedamić, kamu i skolki numaroŭ majem pasylać.
5. Pisać paważna i prosta, kab było zrazumiełym jak intelihiencyi, tak i narodu.

# CHRYŚCIJANSKAJA DUMKA

БІЕЛАРУСКАЯ КАТАЛІЦКАЯ ЧАСОПІС.

Wychodzić raz u dwa tydni.

Иод I.

WILNIA, 8 LUTAHА, 1928 h.

Nr. 3.

## Dumki ab „Dumcy“.

Daŭno ŭžo narod naš, zmučany ŭnutrannaj niashodaj i materialistyčnym palitykanstwam, niecierpliwa čakaŭ na kulturalna-relihijna-hramadzkuju i bielaruskaju časopiś. Dahetulašnija sproby u honym sensie chiba-ž nie zdawolwali hramadzanstva, kali ŭšciaž na bałonach časopisiaŭ adsywalisla hałas z damahanniem relihijnaj časopiśi.

Čakaŭnie hena zbylosia. Siaŭnia woś ŭžo biečym pierad saboju toje, čaho my čakali.

Trymaj u rakach druhi woś ŭžo numar „Chryścijanskaj Dumki“ — bielaruskaj relihijnaj časopiśi.

Radaść i nadziejа budzicca ŭ duśy na jaje hładzačy.

Strojny i hlyboka symbaličny, dy tak udała padabrany da siaŭniašnich časaŭ rysunak na wokładcy z swajej ewaneličnaj hlybokaj dŭmkaj, a najbolš za ŭsio sam zmieŭtak darečny, utrymany ŭ spakojnym, roŭnym tonie — pazwalajuć amlela spadziawacca, što časopiś heta zaspakoić usie našyja nadziei i zdabudzie sabie sympatykaŭ nie tolki starod najšyrejšych kruhoŭ bielaruskaha hramadzianstva, ale naŭt i niebielaruskaha.

„Chr. D.“ pry pamysnym raźwićci swaim chutka pierakanaje kulturny świet chryścijanski, što my nie bašawiki dy biazbožniki, ale narod eŭropejski, uzhadawany na padstawach toj-ža samaj eŭropejskaj, chryścijanskaj cywilizacyi, narod majučy ŭ duśy swajej šlachotnyja imknieŭni.

Jana tak-ža, nam, zdajecca, patrapić stacca toju šyrokaŭ i burliwaju rakoju, praz katoruju praplywie ŭ zasmahšyja duśy našych narodnych masaŭ žywtworčaja, adradženskaja, relihijnaja imoc Chrystusawaj nawuki i łaski.

Hetaja časopiś zjaŭlajecca siaŭnia badaj adzihnym warštatam u bielarusaŭ uzhadawaŭnia na padstawach chryścijanskaj etyki bielaruskaj katalickaj slamji, razumiejuć swaje hramadzkija zadaniŭni i abiecujuć hramadzianstvu budućaje adarowaje pakaleŭnie. Niama narodu biez zdarowaj slamji, a slamji niama biaz relihii!

## Na twar upaŭšy...

(Piajecca prad Imšoj św.)

Na twar upaŭšy, z miejsca światoha  
Čeść i malitwy šlima da Boha,  
Z pakoraj ŭ sercy, duśoj udziačnaj  
Prad Chrystusowaj achwiaraj strašnaj.

Ciabie my prosim, darahi Boža,  
Chaj Twaja łaska nam dapamoža:  
Daj spakoj u domu, a dar u poli, —  
Njachaj ziamielka rodzić dawoli.

Daj nam zdaroŭje, miłaść i zrodu,  
A duśy ŭ čyscy dary swabodaj.  
Chaj Twaja łaska plywie nam дарам  
Praz najšwiaciejšu Kryža achwiaru.

Hlaŭ, Ciabie prosić narod twoj wierny,  
Miły naš Jezu, budź miłaserny.  
Usich nas, Boža, ratuj ad ździeku,  
Waźmi niaščasnych ŭ swaju apieku.

Šlom da Ciabie my prośby, žadaŭnia, —  
Daruj ŭ patrebie nam žitawaŭnie.  
Daj, kab na świecie Tabie służyli,  
A pašla ŭ niebie wiečna chwalili.

piraklaŭ J. S.

Treba spadziawacca, što „Chryścijanskaja Dumka“ wypracuje tyja ideo a-uzhadawaŭčyja sposaby dla bačkoŭ i dla moładzi, katoraja dahetul samapas blukajecca ŭ siaŭniašnim hramadzkim chaosie biezidejnaści i lohkamysnaści, dy skiruje jaje da wialikich Božych ideałaŭ.

Takija woś kruhozory rysujucca pierad maładoju našaju „Chryścijanskaj Dumkaj“.

P. Z.

## Nam miłaści treba!

„Prykazatnie nowaje daju wam  
kab wy ūsie ūzajemna miławalisa’

(Jan XII — 34).

Ja baču, jak braty maje pracujuć na poli, pracujuć u chacie i kali chaty; pracujuć časam wielmi ciazka. Baču, jak jany jaduć bulbu, kali zaskwaranu, to jšče dobra, a to wielmi časta i spostam. Baču, jak sielanin naš chodzić bosa, a łachman, katory jon nosić na sabie, wytkany rukami jaho žonki, matki ci siastry, kali cely to dobra, a to časam bywaje załatany ci nawat dziurawy. Baču swajho brata: biełarus, jak jon, kali prydzie ū miesta, kab niešta kupić, za kožny hroš staić, tarhujecca, bo hety hroš jamu trudna prychodzicca. Baču, jak druhi znoŭ napišysia harełki za apošni hroš, prychodzie da chaty, bje žonku, pałochaje dzieci. Baču, jak časta susied na susieda hladzić woŭkam; hatoŭ adzina adnaho, jak kažuć, u lyžcy wady ūtapić. Baču, jak ni ū wadnej siamji biešpraryŭna idzie kałatnia, niešpako; jak adny z adnymi swaracca za pušćacynu, a to časam i bjucca...

Widziačy ūsio heta, ūsio, što patrebna i što wielmi nawat niepatrebna, mnie robicca škada swajho narodu i chaciełasia-b jamu jak-kolečy pamahčy ū jaho doli.

Z hetaj dumkaj chaču prypomnić swaim bratom adnu reč, katoraja budzie im palohkaj u ich žyćciu; a hetaju rečaj budzie *miłaść bližnaha*.

Miłaść, katoraja haryć u sercy da narodu, čynić ciabie zdolnym pieraniaści trochi niawyhody dla jaho.

Bracie moji! Ješli heta tak! Ješli ū twaim sercy haryć ahoń miłaści, zapali hety ahoń user-

cach bratoŭ twaich! Stańsia apostalam miłaści! Nawučy bratoŭ twaich miłaści bližnaha! Tady pamiz imi znajdziecca chtośi taki, chto, prynahleny miłaściu nawučyć bratoŭ swaich pracawać tak, kab heta praca była lahčejšaja, a karyść z hetaj pracy kab była bolšaja. Druhi znoŭ znajdziecca taki, katory nawučyć bratoŭ swaich, što ščasćie nia ū tym, kab smačna jeści, pić, piekna adziawacca, ale ū čymśi inšym. Treci nawučyć, jak česnym sposabam zarabić dzie jaki hroš. Čaćwierty prakanaje tych, katoryja pjuć hetu haru, što heta niadobra, što heta atruta dla zdaroŭja, biešpatrebnae marnawańnie hroša i panižeńnie honaru čaławiečaha. Piaty pieraścieraže, što niamožna kryŭdzić adny adnych, niamožna swarycca, bicca; ale treba adny adnym spryjać, pamahać: treba żyć u zhodzcie, miłaści. Šosty nawučyć, jak baranica ad jakoj biady ci to supolnaj ci paasobnaj.

Kožny swajho ščasćia kawal. Tak sama i nam treba ūziacca samym da kawańnia swajho ščasćia. Hodzi nam spadziawacca na kahości; spadziawacca, kab chtośi nam daŭ ščasćie, daŭ dolu! Tak! A miłaść staniececa tym ryčadłam, katoraje parušyć serca našaje da čynu i kožny chto tolki budzie mieŭ u swajom sercy miłaść bližnaha, tamu heta miłaść padychtuje, što jon pawinien rabić, jak jon maje żyć na świecie. Miłaść parušyć serca ni adnaho takoha, chto maje lakařstwa na ciarpińnie bratoŭ swaich; chto maje talent, ale hety talent zakapany; miłaść pryniala wolić jaho hety talent adkapać i abiarnuć na karyść ludzkuju. A nawat i takija ciarpińnia, katorija adchilić nie ū našej mocy, katorija paniaści my musimo, nawat i takija ciarpińnia nam budzie pieraniaści lahčej, ješli my budziem bačyć, što druhija nam spahadajuć, što druhija rady pamahčy nam.

D. Anisko.

I. H.

## Niekalki sloŭ ab pabožnaści.

Wiedajem my, što Boh jość, što Jon nas stwaryŭ; nu, i žywiom my jak umiejem. Ale našto być pabožnym? „Pabožnaść dobraja dla starych kabiet; niachaj ksiandzy buduć pabožnyja, ale nam, ludziam prostym, dyk i času nia ma i saŭsim nie patreba!“ Tak my časta dumajem, tak i haworym.

My tamu tak haworym, bo dobra nie razumiejem pabožnaści: my dumajem, što kab być pabožnym, treba mnoha čytać relihiijnych knižak, mnoha mowić ražancaŭ, časta chadzić da spowiedzi. A jano toje, ale i nia toje.

Ludzi pakazywajuć, što niejki prosty čaławiek żyŭ adzin-adnym na pustyni; byŭ jon duža dobry i sprawiadliwy, ale nia ūmieŭ malicca Bohu. Nia mieŭ jon nabožnaj knižki, ani ražanca i kaścioła blizka nia było. Dy, znakam tym, i na pamiać ničoha nia ūmieŭ. Jon heta rana ūsta-

nie, dy i skača praz paroh — to tudy, to siudy i kaža: „Heta Tabie, Boža; a heta mnie, Boža!“ I woś wiedajecie, maje miłyja, jak ludzi pakazywajuć — heny prosty čaławiek byŭ miły Bohu i światy.

A čym jon byŭ światy, kali jon nia ūmieŭ malicca? Tym byŭ światy, što lubiŭ Boha z celaha serca, a maliŭsia tak jak umieŭ.

I ty, moj miły bracie, lubi Boha i tak malisia, jak umieješ, jak patrapiš, a ja tabie kažu, dobra budzie. Boh prymie twaju malitwu, bo Boh jość dobry, a prostych, sprawiadliwych ludziej Boh duža lubi.

Kab być pabožnym, treba żyć pa-bo-ža-mu. Jak heta? Hospad naš Jezus skazaŭ: „Nie kradzi; nie zabiwaj; nie čužalož; šanuj bačku twajho i matku twaju; lubi Boha z celaha serca, a bližnich, jak samoha siebie“... — woś celaja nawuka ab pabožnaści.

Lubiš malicca mnoha — dobra, malisia!

Lubiš mowić ražaniec — duža dobra: ražaniec pamahaje da pabožnaści.

Lubiš chadzić časta da spowiedzi — jašče

## U 6-yja ŭhodki Piusa XI.

U-ha lutaha siol. h. minula 6 hadoŭ kŭrawaŭnia Kaściolaŭ ciapieraŭniaha św. Ajca Piusa XI. U hety dzień byŭ jon wybrany, a 12 lutaha karawany.

Pius XI (Achiles Ratti) naradziŭsia dnia 31 maja 1857 h. u Desio. Bačka jaho, Franciśak Ratti, byŭ ŭłaśnikam tkackaj fabryki. Wučyŭsia u Medjolanie i Rymie, byŭ profesaram u duchoŭnaj ŭseminaryi ŭ Medjolanie. Ad 1888 h. što raz to boleĭ addawaŭsia pracy ŭawukowaj u biblijatecy watykańskaj. U 1907 h. byŭ prefektam tej-že biblijateki i pracawaŭ wielmi mnoha.

Pad koniec wajny Benedykt XV zabraŭ jaho ŭ Awiatyni nawuk i wywieŭ na wialikuju arenu pradž abliččam celaha świetu. Wysłaŭ tady pralata Ratti'aha, jak swajho staŭaha pradstaŭnika, da Wařawy.

U 1919 h. ks. Ach. Ratti atrymaŭ hodnaść Apostalskaha Nuncyja i Arcybiskupa.

Pa trochletniaj dyplomatyčnaj pracy ŭ Wařawie Arcyb. Ratti byŭ naznačany kardynaŭam, a 6.11. 1922 h. wybrany na Papieža.

Čas, u jakim pryšłosia Piusu XI kŭrawać Kaściolaŭ, jak čas paŭla wajny, wielmi ciažki. Adnak razumnaja i wytrywaŭaja praca hetaha Papieža dawoli pamysna wiadzie kataliŭstwa da naprawy ŭčerbinaha, zroblenych wajnoj, da ŭzmaca- waŭnia i paŭyrennia. I tak za čas papieřstwa Piusa XI kataliŭstwa ŭzmacawaŭsia: ŭ Italii, Hiřpanii, Wenhryi, Niamieččynie, Anhlii, Čechaslawacyi, a takža dawoli pamysna paŭyrajecca siarod rožnych pahanskich narodaŭ na misyjach.

Dyk u hetyja 6-tyja ŭhodki pontyfikatu Piusa XI i my Bielarusy šlom swaje malitwy da Boha, kab i daleĭ usпамahaŭ Jaho swajej łaskaj dzieŭa što-raz pamysniejšaha kŭrawaŭnia Piotrowaj łodkaj — św. Kaściolaŭ.

## Ave...

Witaj, witaj,  
Maci Boža,  
Jak lilejka  
Ty pryhoža;  
Łaski poŭna,  
Ščaścia zdroju,  
Ty cudoŭna  
Nad ziamloju.  
Nam zradziŭa  
Syna — Boha,  
Barani Ty  
Nas ad złoha.  
Pamalisia  
Ty da Syna,  
Pryčynisia  
Kab chwilina  
Našaĭ śmierci  
Byŭa jasna —  
Kab pamierci  
Z Boham ščasna.

27. I. 27.

Fr. Hryškiewič.

\*\*\*\*\*

ŠČASLIWY TOJ, KAHO PRAŭDA WUČA NIE PRAZ  
MINAJUČYJA ZNAKI I SŁOWY, ALE SAMA PRAZ SIABIE,  
ABJAŭLAJUČYJA JAMU TAKOJ, JAKOJ JOŠĆ.

(Z kn. „U ślady Chrystusa“).

\*\*\*\*\*

lepš! chadzi, pakutuj, papraŭlajsia! lahčej budzie  
tabie trapić da nieba.

A moža ty nia ŭmieješ čytać, nia maješ ra-  
zanca, żywieš daloka ad kaścioła?... Usio roŭ-  
na i ciabie Boh lubić; ty taksama možaš — i ty  
pawinien być čaławiekam pabožnym. Tahdy ma-  
liwia jok umieješ: na pamiać; sam ad siabie ha-  
wary da Boha, chacia-by jak toj pustynnik: „Ta-  
ble, Boža — mnie, Boža!“

Światy Franciśak lubiŭ malicca da Boha  
u čystym poli: chadziŭ pamiž zbožža i chwaliŭ  
Boha zatoje, što daje ŭradžaj dla hrešnaha ča-  
ławieka; chadziŭ jon pa lesie, słuhaŭ ptuśak i ra-  
zam z imi plajaŭ Bohu na chwali.

I ty, bracie Bielarusie, jak wyjdzieš na pola,  
chwali Boha: dziwisia i dziakuj dobramu Bohu,  
kali tabie rodzić zboža; afiaruj Bohu i pakutuj  
za hrachi, kali ŭdaryć na ciabie biada, nieuradžaj;  
ci prydzie chwaroba, strata.

Skažy ŭ prastacie swajho serca: „Tabie,  
Boža, na chwaliu afiaruju moj pot i pracu; mnie,  
Boža, daj adpuščeŭnie hrechu, daj zbaŭleŭnie  
dušy“...

I wy, kobiety, tak sama. Adna maje mno-

ha času: moža što-dnia chadzić da kaścioła, što-  
niadzielu — da spawiedzi; a druhaja horam zabi-  
taja: dziaciej hramada, raboty propaść, i niama  
času! Usio roŭna: kali ty haruješ-biaduješ, ale  
swaje trudy afiaruješ Bohu, tady ty pabožnaja  
kabieta. Moža nawat za dziećmi ty nia maješ  
času prykleŭnić da pacieraŭ, a tolki tak uzdy-  
chaješ da Boha: „Ach, za dušy čyścowsyja pry-  
mi, Boža, majo hora!“ Woś i dobraja malitwa,  
a ty budzieš miŭaja Bohu. Kali mnie nia wie-  
rycie, što ja pišu praŭdu, dyk pytajciesia kŭan-  
dza na spowiedzi, a jon wam skaža toje samaje,  
bo jano tak jość!

Kab być pabožnym, treba lubić Boha. Du-  
maj ab Bohu časta, afiaruj Bohu ŭsio — i do-  
braje i błaŭhoje, pakutuj za hrachi: dziakuj Bohu  
i lubi Jaho; żywi pa-božamu; malisia jak patra-  
piš i skolki maješ času, a za heta dastanieš  
nieba.

Daj, Boža, i tabie i mnie!

Bywajuć hrošy dobrja, praŭdziwyja; i by-  
wajuć hrošy fałšwyja. Niama ničoha horšaŭa,  
jak fałšwyja hrošy! Pradaješ kania, nu, i desta-

## Z katalickaha žyćcia.

**Dola katalictwa ŭ Kitai.** Kitaj heta naj-boľšaja ŭ świecie dziaŕżawa. Usio nasialeńnie hetaha kraju dachodzić da 400 milionaŭ. Astatnimi hadami nia ma tam supakaju. Uwień kraj padzieliŭsia na warożyja sabie palityčnyja kirunki, jakija zmahajuca miż saboj na žyćcio i śmierć. Pry takich warunkach peŭnie-ż nia lohkaja dola katalictwa. Adnak jano tam žywie i pawoli raź-wiwajecca. Usich katalikoŭ u Kitai boľš dwuch milionaŭ. Absłužwajuć ich 3.083 duchowniki, z jakich 1219 naležać da kitajskaj narodnaści. Duchawienstwa ŭтрыmliwaje 323 prytułki dla sirot, 87 špitalaŭ i 117 damoŭ dla biednych i starcaŭ, a tak-ža kiruje i taksama ŭтрыmliwaje katalickija ŭskoły, u jakich wučycca 313,955 dzieciej. Jak bačym, lik wiernych u Kitai i praca ich dawoli paważnyja.

**Elektryśnaść i katalickija wučonyja.** Amerykanskaja katalickaja časopiś „Americo“ sabrała špisak tych katalickich wučonych, jak, dziakujučy nawukowym adkryćciam u halinie elektryč-naści, zdabyli sabie suświetnaj ŭ slawu. Časopiś bena ŭsich katalickich wialikich wučonych elek-trawiedaŭ naličaje 33 asoby. Siarod ich spatyka-jem takija słatnyja imiony, jak Ampere, Galwani, Wolta i inš. Z su asnych elektrawiedaŭ adzna-čajecca Edm. Almeida, jezuit, hispaniec.

**Šw. Ajciec i karol Afganistanu.** Padčas kaladnych pryńiaćciaŭ u šw. Ajca najboľš cika-waje pryńiaćcie karala Afganistanu, mahameta-nina. Hutarka miż šw. Ajcom i henyum karalom była duža ščyrja. Končyлася jana tym, što šw. Ajciec adznačyŭ karala papieskim orderam i pa-daryŭ jamu na pamiatku swaju fatahaju z uła-snaručnym podpisam. Karol-ža z swajho boku afi-rawaŭ šw. Ajcu dwa wialikija z darahoda ka-

mienia lichtary z załatymi azdobami i strojny da-rahi abraz z adpawiednym pdpisam.

**Zmahanie z niemarnaściami u Itali.** Hazeta „Osservatore Romano“, orhan Watykanu, niadaŭna apublikawała dwa zahady italjanskaha ŭrađu u sprawie niaprystojnych abrazoŭ i niema-ralnych praŭstaŭleńniaŭ. Adzin z hetych zaha-daŭ prypaminaje palicyi abawiazak śladzić za tym, kab ubory tancorak i artystak byli prystoj-nyja i nie abražali maralnaści. A kali-b tancorki ci artystki da hetaha zahadu nie stasawalisia, — buduć pazbaŭleny prawa wystupać publična.

**Abisinija i katalictwa.** Francuski misyja-ner a. Salvy-Maric, jaki pracuje ŭ Abisinii, pa-daŭ niadaŭna ŭ hazety wiestku, što karol Tefari ŭ chutkim čacie dumaje pryńiać katalictwa. Te-fari byŭ try hady tamu ŭ Paryży i ŭ Rymie na aŭdyencyi ŭ šw. Ajca. Z dazwolu hetaha karala ŭ ad-nym z mieštaŭ Abisinii budujećca katalickaja katedra. Z pryńiaćciem karalom katalictwa, na što jak pišuć hazety, čakać doŭha nia prydzi cca, nadta mah-čyma, što prywie katalictwa i ŭsia Abisinija.

**Nowaja katalickaja časopiś u Irlandyi.** Miesiacy dwa tamu na krajowym synodzie u m. Maynorth byla razwažanaja sprawa arhanizawań-nia nowaj wialikaj katalickaj časopiśi ŭ Irlandyi. Na hetym synodzie byli najwybitniejšyja irlandz-kija katalickija publicy ty. Jak padajuć hazety, časopiś heta ŭžo ŭ chutkim čacie sapraŭdy mo-je wyjści ŭ świat.

**Kanhres eucharystyčny ŭ Lwowie.** Arcy-biskup Lwoŭski manica sklikać kanhres eucha-rystyčny na 16 i 17 čerwienia siol. h. Užo jość adumysłowy kamitet, jaki maje pracawać dzieła arhanizawańnia kanhresu. Razam z kanhresam maje tak-ža adbycca wystaŭka kaścielnaha ma-stactwa.

nieš bumażku 500 (piećsot) złotych; chočaš za heta kupić chleba; idzieš na počtu raźmianić. Tam twaje hrošy arysťujuć, ale arysťujuć i ciabie samoha; ciahajuć, pišuć pratakoly i dobra, kali nie papadzieš u turmu. A ŭsio za henyja fałšy-wyja 500 złotych! Dyk lepš było-b, kab twoj koń zdoch, choć była-b adna strata.

Bywajuć fałšywyja lakarstwy, što zamiest zdarotaja dajuć chwarobu; bywajuć fałšywyja aku-lary, što hladziš u knihu, a widziš fihi; fałšywyja strelby, što raniac samoha stralca... I čaho ludzi nie padrablajuć?! Padrablajuć zuby, farbujuć wa-łaszy, bielać sabie twar i ŭsio - usialakaje.

Tak woś z niejkaha duru stali ludzi fałšy-wyja padrablać, fałšawać pabožnaść; kab paka-zacca inšym ludziom, ci samym sabie, nabož-nymi. Boža, ścieraży nas ad takoha nabaženstwa!

Tut prychodzicca hawaryć ab žančynach.

Nia hniewajciesia na mianie, darażeńkija siastrycy, dzieućatki i kabiety biełaruskija: ja nie čaču Was abmaŭlać, ani z Was śmiajacca; tolki čaču patałkawać ab tym, što dobra, a što bla-ha; kab Wy byli jašče lepšyja, milejšyja i pa-bažniejšyja.

Nia ma chiba boľšaha skarbu ŭ samji. jak dobraja, razumnaja, pabožnaja žonka! Jana ciar-pliwaja, — nie klaniecca, nie narakaje; pracawi-taja: ran eńka ŭstanie, usio rabić umiej, lubić paradak; mužo dobraja žonka, a dzieciam rezum-naja matka. Afiaruje Buhu ščyruju malitwu i za dzieciej i za muža; spowiedzi nie adkladaje; ka-ściot lubić; z susiedk mi žywie ŭ światoj zhadzie. U hetakaj samji sporycca rabota; zdarowaja dzieci rastuć bačkom na radaść i Bohu na chwalu. — Heta praŭdziwaja pabožnaść.

A woś hłańcie, jak bywaje ŭ siemjach mie-stawych biazbožnych: žonka ŭ adzieży padreza-naj, jak toj kaža, z zadu i z pieradu. Hetakaja, jak kamunisty chryšćciać, „Filasofija lwanaŭna“, z papiarosaj u zubach, załażyŭšy kalena na ka-lena, siadzić naduŭšysia, jak indyk. Dzieciej u ich nia ma. Hawaryć umiej tak mudra, što ani-jaki sabaka z joj nia zbřešycca. Heta kabieta biaz-božnaja.

Wun inšy abrazok:

U samji wiaskowaj žonka nieciarpliwaja: swarycca i klaniecca z mužam; praklinae i čar-tom addaje dzieciej; chodźić sama raskudłana,

**Adbudowa kaściołaŭ u Francyi.** Kardynał Luson, arcyb. Reims'u padaŭ da publičnaha wiadama, što spustašeńnie, зробленае wajnoj, užo ŭ značnej miery ŭdałosia naprawić. Dziakujučy wialikaj achwiarnasći katalikoŭ na ūsim świcie, užo adbudawana 77 kaściołaŭ u dycecezi rejmskaj, a 17 na skančėnńi. Aprača toho adnaŭlajucca 22 kaścioły, majučyja wartaść mastackuju i historyčnuju.

**Zasnawańnie Katalickaj Lihi ŭ Čechasławacynie.** Z pačatkam hetaha miesiaca arcybiskup Prečan padaŭ projekt załażeńnia Marauka-Silezkaj Katalickaj Lihi. U arhanizacyjnaj kanferencyi aprača wyżej pamianutaha Arcybiskupa brali ŭdzieł šmat wydatnych i zasłużeńnych asob na poli ŭnionistyčnej pracy. Abhawaryuŭšy idejnyja i arhanizacyjnyja paśdawy pracy, kanferencyja namieciła mety i zadańnia na budučyniu. Tymčasowym asiarodkam budzie sekretarjat Apostalaŭ św. Kyryla i Mifoda. Liha pawiadzie swaju pracu supolna z istnujučymi ŭ katalickimi arhanizacyjami i ŭstanowić dwa addziely: dla nasielnictwa česka-maraŭskaha i niamiečkaha. U ŭzwiązku z arhanizacyjaj Katalickaj Akcyi znachodzičca patreba stwareńnia kulturna-aświetnaj centrali, jakaja mahlab ŭjzdańić usie katalickija pačynańni ŭ danaj miesnaści.

**Kanfiskaty kaścielnaj majemaści ŭ Meksyku.** Da čaho dachodzić praśledawańnie katalictwa ŭ Meksyku, bačym chočy z toho, što za adzin tolki hod urad skanfiskawaŭ kaścielnaj majemaści na 100 miljonaŭ pesaŭ. A skanfiskawany nia tolki samyja Kaścioły, ale tak-ža i pabočnyja budynki, u jakich miaściliŭ: muzei, školy parafijalnyja, prytułki i inš.

**Katalictwa ŭ Ehipcie.** U Ehipcie katalictwa pačalo raści z XIX w. Siańnia Ehipt naličaje 150 tysiać katalikoŭ. Kataliki ŭ Ehipcie naležać

da rožnych abrađaŭ: łacinskaha, hreckaha, koptyjskaha, maronickaha, chaldejaskaha, armianskaha. Koždy abraď maje swaich kapłanaŭ i swaje kaścioły. Karol Ehiptu Fuad adnosicca da katalictwa duža dobra. Dwa hady tamu adwiedaŭ jon školy, kirawanyja praz zakonnikau. Školy zrabili na jaho dobraje ŭraźańnie. Dziakawaŭ zakonnikom i wyznačyŭ na školy 20 tysiać frankau.

**Apost. Stalica i Čechasławacyja.** Naprużanyja adnosiny miž Apost. Stalicaj i Čechasławacyjaj, jaktija trywali addaŭna, ciapier byccam palepsyli. Miž Watykańam i českim uradam dajšo astatnim časam da parazumieńńa. Hazety padajuć, što parazumieńńie hena sapraŭdy zdawoliła abiedzwie starony.

**Katalictwa ŭ Łatwii.** U Łatwii jość ciapier 441,601 katalikoŭ. Zarhanizawanyja jany ŭ archidieceziju z stalicaj u Ryzie. Archidiecezija ŭtrymliwaje adnu himnaziju ŭ Aklonie i adnu duch. seminariju, u jakoj u letašnim hodzi było 59 wychawankaŭ. Archidiecezija padzielenaa na 12 dekanataŭ, 106 parafijaŭ i maje 119 kaściołaŭ i 27 kaplicaŭ. Dziaržawa duchawienstwu nia płacić ničoha. Parafii majuć pa 18 hektaraŭ pola. Takim čynam badaj uwiěš cizaŭ ŭtrymliwania duchawienstwa i katalickich ustanowaŭ spačywjaje na wiernych.

\*\*\*\*\*

WIALIKI SUPAKOJ MY MIELI-B, KALI-B NIE ZAJMALISIA ČUŻYMI SPRAWAMI I TYM, ŠTO NAŠYCH ABAWIAZKAŭ NIE DATYČA.

(Z kn. „U ślady Chrystusa“).

\*\*\*\*\*

u chacie smurod, bałota i pahibiel. Dzieci chwajejuć; muž z hora zapiwajeccca. Žonka „nia maje času“ ani sama Bohu pamalicca, ani pawučyć dzieciej. U niadzielu ūsie śpiac na piecy, a na Boha narakajuć, što nie pamahaje im, biednym. Woś kabietka bieztalkowaja.

Jość jašče „dobryja jahadki“:

Abčapiuŭšysia ražancami i škaplerami, raspihajecca łokciami, kab pieršaj dałeczmy da spowiedzi; plajeć u kaściele z cełaj siły, začmuryuŭšy wočy. Ad świetu da nočy siadzić u kaściele, a ŭ chacie dzieci nie dahledžany, abdziortyja, nienakormleny. Muža praklonam honić da kaścioła i da spowiedzi; swarycca z im časta, a susiedziaŭ abmałaje i robić plotki.

— Heta fałšywaja pabožnaść i hetakija bywajuć najhoršysja. Maje milyja bratočki i siastrycy, Bielarusy! Boh daŭ wam rozum i pawinny my z rozumam żyć, pracawać i z rozumam malicca.

Ci heta drenna, što kabiety bolš molacca ad mužčyn? Nie, wielmi dobra, kali razumnaja kabietka bywaje praŭdziwa pabožnaj.

Niechta ŭ Ameryce raspisaŭ u hazetach

takuju zahadku: Čamu ŭ turmach siadzić bolš mužčyn, jak žančyn? I woś roznyja hazety dawali na heta roznyja razhadki, dy niohto nia moh dobra razhadać: adny kazali tamu, što žančyny spakajniejšysja ad mužčyn; druhija — što žančyny slabiejšysja, ci bajažliwiejšysja i tak dalej. Ale adna hazeta adpisała tak: tamu ŭ turmach jość bolš mužčyn jak žančyn, što ŭ kaściele bywaje bolš žančyn jak mužčyn. I hety razhadčyk atrymaŭ pieršuju naharodu.

Tak jano i jość. Budź u siamji kabietka praŭdziwa pabožnaja, dyk jana nia tolki budzie dobrej sama sabie, ale i muža pryhornie da Boha i dzieciej prywuć do zmałku. Ale nia daj, Bo-ža, fałšywaj pabožnaści! Hetakaja baba—heta kal-tun: jana i sama lezie ŭ piekła, a mužu i dzieciom abrydzić kaścioł i ūsio nabaženstwa.

Skul fałšywaja pabožnaść biarecca?

Zły duch aŭkiwaje durnych ludziej i ksian-dzy bywajuć winawaty, kali durnym babam pa-turajuć.

Tut skažu sloŭca da mužčyn: kali twaja žonka lubić malicca Bohu, a pry hetym raboty nie pakidaje, dzieciej haduje dobra, dziarżyć pa-

## Z hazet.

Zahranica ab ksiandzu Biełarusie.

Lwoŭskaja „Gazeta Kościelna” u numary 3 h. h. padaje nastupnuju zaciemku z „Osserwatore Romano”:

„U papieskim Instytucie Orjentalnym atrymaŭ 17 śnieжня 1927 h. zwaŭnie doktora ks Kazimir Kułak z Wilenskej archidiecezyi na padstawie rasprawy pad nazowam: „Psycholohija nawarotu ŭ katalictwa Meleciaha Smotryckaha (1627), arcybiskupa połackaha”. Smotrycki jość asobaj cikawaj dla historyka: byŭ jon najpierś arcybiskupam prawasłaŭnym i zaŭziatym woraham św. Jozafata Kuncewiča, a pašla jaho nastupnikam, jak arcybiskup unicki. Ks. Kułak aświatliŭ jaho psycholohiju, karystajučysia z dokumentaŭ dahetul niawydanych, znachodzičysia ŭ archiwach watykanskich i Prapahandy”.

## Z žyćcia relihijnaha ŭ S.S.R.R.

Skutki zmahańnia z relihijaj. Enerhižnaje zmahańnie z relihijaj ad daŭniejšaha ŭžo času wiedziena praz ciapierašnych waładaroŭ Rasiei, nie pryniasło dahetul pazytyŭnych — z punktu hľadžańnia partyi kamunistaŭ — wynikaŭ. Relihijnaść pasiarod šyrokich huščoŭ rasiejskaha nasialeńnia ŭsiožtaki nie pamienšylasia, a dziejnaść kamunistaŭ skirawanaja da likwidacyi kaściołaŭ, skončyлася tak sama niaŭdačaj. Adnym chiba realnym wynikam hetaha zmahańnia było ŭstrymańnie na peŭny čas rabot kala budowy nowych kaściołaŭ. Ale i heta było žywiščam pierachodnym, kali ž ciapier my jość świadkami pryśpiešanych

radak u chacie, dyk ciešsia — maješ dobruju, światuju žonku. Takoj žonki słuchaŭ, puskaŭ jaje da kaścioła, nie lanisia sam da pracy, nie marnuj hrošaŭ, — Boh was uspamoža.

Kali-ž čyja žonka rabotu zapuskaje, dziaciej nie hľadzić, klaniecca, za ražancami światu nia bačyć... O, ty niaščasny čalawiek, što maješ takuju žonku! Idzi na skarhu da ksiandza, pytaj dobrej rady ŭ ludziej, bo prapadzieš za joj i dzieci wašy pamarnujucca.

Na hety raz napisaŭ ja najbołš ab pabožnaści ŭ kabiet; druhi raz napišu ab mužčynach, bo i mužčynu treba być pabožnym.

\* \* \*

Prywykli my, Biełarusy, ŭ wažnych, nieadkladnych sprawach machać rukoj, a nawiet plawać na ŭsio tady, kali treba było-b krepka zadumacca i zara prystupać da dzieła. Heta jość našaja aciažalaść, praz jakuju prapadaje mnoha dziełaŭ i my sami mnoha cierpim.

Kupiec pawinien ŭ paru dawiedacca ab cenach na rynku; pawinien da hetych cenaŭ pryta-

remontaŭ światyn ŭwa ŭsiej dziaŭrawie, a tak sama budowy nowych światyniaŭ u roznych kutkach SSRR. Cikawa pry hetym toje, što cely rad nowych światyniaŭ majeć paustać u bespasiarednim susiedztwie fabryk i zakładaŭ pramysłowych. Pry niekatorych fabrykach wybudawany ŭžo nawat specyjalnyja damy malitwy dla rabotnikaŭ. Na asabliwuju ŭwahu zasłuhowywuja tak-ža toje, što nowyja światyni paustaŭcju nia tolki na prawincy, ale i ŭ biespasiarednim susiedztwie čyrownaj Maskwy. Nie ad rečy budzie prypomnić, što kolkaś duchoŭnych asob u Sawieckaj Rasiei amal što nia jość mienšaja ad kolkaści siabroŭ kamunistyčaj partyi. U ciapierašnim čaśie na celym abšary SSRR jość kala 40.000 kaściołaŭ roznych wieraŭ i kala 500.000 duchoŭnych.

## Usiačyna.

Ksiandzy narodniki. U hazetach pajawiłasia statystyka miascowych ksiandzoŭ na misyjach. Statystyka hena wykazwaje lik ksiandzoŭ, jakija naležać da tej narodnaści, siarod jakoj pracujuć jak misyjanery.

Azija liča takich ksiandzoŭ 4.263 (52,2%), Afryka 259 (5,7 proc.), Ameryka 82 (6,2 proc.), Oceanija 12 (2,5 proc.). Aprača hetaha Azija maje 127 seminarijaŭ tak zwanych mienšych z 2288 klerykami, Afryka 48 takich seminarijaŭ z 1347 klerykami i 17 wyšejšych seminarijaŭ z 291 klerykam. Ameryka 4 małyja sem. z 85 klerykami i 4 wyšejšyja z 66 klerykami.

Masony i katalictwa. Masony — heta tajnaja arhanizacyja, jakaja maje swajej hałoŭnaj metaj baračbu z relihijaj ahułam, a pradusim z katalictwam.

Choć heta arhanizacyja i tajnaja, adnak pla-

sawać swoj tawar; pawinien borzda puskać u handal zapasnyja hrošy; kab byŭ wieliwy dla klijentaŭ; sumlenny ŭ rachunkach, staranny, da-suży, dašcipny, ciarpliwy, wytrywały... Dyk hetaki kupiec razbahacieje. A inšy bywaje da dzieła zaŭsim nieachwotny: trymaje zaŭsiody staruju canu; žbiwaje hrošy ŭ skrynny, tawaru nowaha nia kuplaje, dyk, wiedama, na hetym tracić, i „zwodzić, jak toj kaža, chleb na papu”.

Za heta inšyja kažuć, što Biełarusy da handlu nia zdadni. Adnak byliby zdadni, kab bołš rupilisia. Zatoje Biełarusy i z haspadarki mała majuć karyści. Ja tut adnak pišu ab sprawach relihijnych: i tut wylazić waša nieachwotnaść.

Daŭniej bywała, pierad wajnoj, jak jašče byli bahatyja pany, mieli dwary wialikija; dyk my sami z ich śmiałalisia, što jany lubiać doŭha spać, smačna jeści, mnoha pić sałodkich woda, jezdzić pa zahranicach. Bywała pany prajazdžajuć da kaścioła čačwiarykom, furman puhaŭ stralaje, ludziej strašyć, a leđž papadajuć na apošniuju ewaneliju, kali zakrystyjan hasić świečki. Wot tabie i namalilisia! Praz swajo laniŭstwa, raspustu i niedawierstwa jany pahoršyli mnoha



ny jaje čas-ad-času dachodziać da publičnaha wiedzama. Słušna kaža św. Ewangelija: ničoha niamsa sekretna, što-b nia stalesia jaŭnym. I sapraŭdy, wiedzama, što ŭ 1922 h. adbyŭsia Žjezd masonaŭ u Żenewie, na jakim pryńata hetkaja prahrama: 1) paddzierżawać rożnyja sekty, 2) paddzierżawać arhanizacyju wolnadumcaŭ, 3) zmahacca z relihijnej školaŭ, 4) imknucca da addzialeńnia kaścioła ad dzierzawy i 5) uwieści rozdowy i cywilnyja śluby.

Papieskija misyjnyja arhanizacyi i ŭ minulym 1926 7 h. mohuć pachwalicca paważnymi wynikami swajej pracy. Z siabroŭskich składak, nie praznačanych na adumysłowyja mety, sabrana 41, 471, 874 liry. Z hetaj sumy Zluč. Śt. Ameryki sabrali 20,629,182, niemcy 1,871,790, Italija 3,003,368, Holandycja 1,907,638, Kanada 1,494,103, Irlandycja 1,259,179, Hišpanija 1,191,691, Belhija 708,455, Francycja 4,350,788, Meksyk 134,116, Austrija 124,742, Wuhryja 126,505, Cechosłowakija 91,794, Juhosławija 79,187, Polšča 58,932.

## KALENDARYK.

Dni	N. styl	St. styl	Rymska - katal.	Hreka - katal.
S.	8	26	Jana z Maŭ	Ksenofonta
C.	9	27	Kiryła Al., Apolonii	Pier. m. św. I. H.
P.	10	28	Scholastyki	Achrema
S.	11	29	Žaŭl. N. P. M.	Pier. m. św. Iln.
N.	12	30	†Niadz. Miasap.	Bl. s. Tr. św.
P.	13	31	Ryhora II	Kira i lw. b.
A.	14	1	Walentyna	Tryfona
S.	15	2	Faustyna i Jowit.	†Srećieńnie
C.	16	3	Juljany	Symona i Anny
P.	17	4	Juljana	Izydara
S.	18	5	Symona Bp.	Ahaty, Makara
N.	19	6	†Niadz. Zapusn Marcelaha	Miasapusnaja
P.	20	7	Lawona Bp.	Parchwiena
A.	21	8	Feliksa i Eleonory	Todara

Zmiany miesiąca	Usch. sonca	Zach. sonca
5 lutaha poŭnia ŭ 5 h. w.	1 lutaha 7,16	4,32
13 „ wiatoch ŭ 9 h. w.	5 „ 7,10	4,39
21 „ schod ŭ 11 h. w.	13 „ 7,44	4,46
	17 „ 7,57	4,53
	21 „ 6,50	5,00
	21 „ 6,42	5,05

\*\*\*\*\*

Pryśleŭcie padpisku, a takža i adrasy na probnyja numary „Chr. Dumki“

\*\*\*\*\*



prostaha narodu, a pryjšła rewalucija, dyk narod, nia zajaŭcy Boha, kinuŭsia na ich i paniščyŭ.

Ciapier, kali pa wajnie pajšła swaboda, i wybary i Sojmy, dyk i my ŭsie pawinny raspluščyć woŭcy; a šukać palohki nia tolki dla ciela, a bolš dla dušy swajej: kab my starelisia lepš paznać Boha i swaje abawiazki; kab my starelisia żyć pa bożamu; kab prywučalisia da naboženstwa ŭ swajej rodnaj zrazumiełaj, biełaruskaj mowie. My za mnoha śmiajomsia z inšych ludziej, a sami siabie nia widzim i lišnie ŭsty-dajemsia taho, što jość razumnaje, dobrejše i światloje.

Daŭniej pany lubili doŭha spać, smačna jeść, pić... a što ciapier robicca pa našych miastach i wioskach? Wun u m. Słabodcy samy najpieršy stalar — najbolšy pjanica. Budući pjanym hantaŭsia pa miastečku za žonkaj; taja pawalliasa, žwichniuła nahu, žbiła bok i musić zara pamro. — Wun u Drukskaj parachfii haspadar na wielikim chutary, majući siemiarniu dzieciej, tak saplōsia, što aź sudom ustanaułajecca apieka nad dziećmi, a bačku-pjanicu wyhaniajuć u pročki. Nu, i hdsie budzie dabro, kali pa celaj našaj

staroncy raźlōsia hultajstwa i pjanstwa! I ŭ pry-słoŭje pajšło, što čym lepšy majstar, tym bolšy pjanica.

Daŭniej pany stydalisia pierażahnacca, sty-dalisia światoj spowiedzi. A my ciapier?

Naprasna my z panou śmiajalisia, bo woś i nas zaiadaje henaja duchownaja nieachwotnaść, asabliwa pamiž chłapcami i mužčynami. Spowiedź adkładajem, prapuskajem Imšu światuju, nia dbajem ab malitwie, żywiom jak biazbożniki.

Ale pomnim! pany paprapadali: kab nia pryšla i na nas pahibel za naš dur i niadbałość.

Ach, Boža dobry! uzbudzi Ty z pamiž nas adwažnych ludziej, kab pošli jany ŭ narod Bielaruskij, dy kab nawučali, nie chwalać jaho za la-niustwa i nieachwotnaść, ale kažući nam świa-tuju praŭdu ab Bohu, ab światoj katalickaj wiery, ab našych abawiazkach. Uzbudzi nam, Bože, pra-rokaŭ mudrych, čwieroznych, adwažnych, rupnych, wytrymałych; prarokaŭ z kości i z ducha našaha biełaruskaha narodu.

## LISTY.

**Bielkiški** pad Świram. Witajem my „Chryścijanskiju Dumku“, jak relihijnuju našu hazetu. Mnoha było i još bielaruskich časopisiaŭ u Wilni: palityčnych, kulturna-świetych i s'elska-haspadarčych, ale relihijnych dahetul nia było. Nie adzin relihijny Bielarus padumaŭ, čamu heta tak i nie adzin worah z hetaha ciešyŭsia, zakidywajučy Bielarusam bałšawizm. Ja sam čuŭ, jak adzin čaławiek казаў, što „u bielarusau nia ma inšych hazet, jak tolki palityčnyja, a heta świed-čyć ab tym, što jany bałšawiki, bo ŭ ich nia ma relihijnych hazet, jak naprykład u inšych narodaŭ. Na heta i adkazu nia było.

Ale woś zjawiaŭsia i relihijnaja.

Mnie zdajecca, što hetkaj časopisijaj łożny Chryścijanin Bielarus lepš uciešycca, čym jakoj. I ja ciešusia, a dzieła hetaha prašu Pawažanaha Ks. Redaktara prysłać mnie probny numer „Chryścijanskaj Dumki“. Ja jaho pračytaju swaim su-siedam i znajomym, katoryja na palityčnyja ha-zety nia majuć woka, a da takoj časopisi, ja du-maju, ščyra prychinuca i buduć jaje wypisywać i čytać.

Zadaju dla „Chryścijanskaj Dumki“, kab jana razyšlaŭsia pa ŭsiech siolach bielaruskich, kab jana zaišla pad kożnuju sałamiannuju strachu, dzie żywie Chryścijanin Bielarus i kab jana była sapraŭdy Jaho Dumkaj!

M. H. Łoś.

**Nowaja-Myś**, Baranaw. paw. Jak tolki ŭ miastečku našym pačalo bujna prabudźacca bielaruskaje narodnaje żyćcio, niekataryja asoby z žanočaj moładzi, zapisanyja ŭ relihijnaja bractwy — bajalisia bielaruskaha ruchu, bielaruskaje literatury, hazetaŭ, dumajučy, što heny ruch biazbožny, bałšawicki.

Prykra było nam świedamym adzinkam zno-sić prytyčki i zakidy, byccam u bielarusau nia ma relihijnaj literatury, dyk znača, budučy bielarusam, nielha być pabožnym.

I sapraŭdy, sumna było nam!

Čamu, dumali my nia raz, čamu hetulki jość ŭ nas roznych hazet i kniżok, a ni wodnaj hazetki nia ma relihijnaj? Ci-ż hetym dziejačom našym zdajecca, što my ŭžo Boha wyraklisia, dy nia cłkawimsia relihijnymi pytańniami?

O, nief mi horača malilisia pierad Boham, kab razbudziŭ siarod nas relihijnaje żyćcio, kab daŭ natchnieńnie našym dziejačom da enerhič-naje pracy ŭ henyum kirunku. A pry spatkańni z našymi wybitniejšymi duchoŭnikami my prasili horača i damahalisia, kab jaknajchutčej pačali wydawać nam relihijnuju časopiś.

I woś 1928 hod prynios nam z sabaju no-wuju hazetku — „Chryścijanskiju Dumku“.

Sapraŭdy, trudna było ŭstrymacca ad słoz z radaści i z zdawaleńnia. Stolki światła, stolki

paciechi ŭliła jana nam u našy pryhniečanyja, ab-śmianjanja chryścijanskija dušy!

Dyk wiadzi-ż nas „Chryścijanskaja Dumka“ — wiadzi prostaju darohaju!

My za taboju ŭsie hramadoju, my za tabo-ju krok ŭ krok!  
Pabožny.

**Žodziški.** Z radaścij u sercy witajem my katalickaju časopiś „Chryścijanskaju Dumku“. Wi-tajem i žadajem, kab stałasja jana ŭ nas tym dziejnikom, katory-b wioŭ nas Bielarusau-katalikoŭ ślacham Chrystowaj nawuki.

Spadzajomsia, što „Chryścijanskaja Dumka“ sapraŭdy budzie pakazywać našym harotnym ludcam Bielarusam darohu zhodnaju z Chrystowaj nawukaj i nawukaj światoha katalickaha kaścioła. Choć żywoje słowa, słowa wychodziačaje z wus-naŭ kapłana dla našych ludziej, časta słaba mo-hučych čytać, peŭniež lepšyja dało-b karyści, ale kali hetata ahułam nia ma, tym bolejš ciešymsia z wychadu ŭ świat „Chryścijanskaj Dumki“.

Niedarečnyja słowy, što bielaruski ruch nia toj pajoŭ darohaj, a znača treba z im zmahacca. Zmahannie z im, asabliwa da darohu huncie relihijnym, jašče bolš pašyryć i sabje jaho na horšuju da-rohu, a znača lepš zrobicca dla sprawy Kaściołu, jak i ludzkaści, kali z im budziem nie zmahacca. ale datarnoŭlawać jaho da da.ohi prawilnaj pad jasnym Chrystusa Pana ściaham.

Zadajučy, kab narod naš moh paznawać jak-najlepš praŭdy Božyja, najlepš było-b, kab ksiandzy nia tolki Bielarusy, ale i inšyja, pracujučyja siarod Bielarusau, pisali da „Chryśc. Dumki“ i pašyrali jaje.  
E. S.

## Chronika.

**U sprawie zakłađańnia Bractwa Trezwa-ści pa parachwijnach.** Arcyb. Kurja Wilenskaja, z zahadu J. E. Arcybiskupa, przypominaje ŭsim Probaščam i Administrataram parachwijaŭ ab abawiazku zakłađańnia i wiadzieńnia Bractwa trezwaści ŭwa ŭsiech parachwijnach. Rupnaść ab wykanańni daručana Dziekanam, katoryja majuć abawiazak pierasyłać da Kurji sprawazdaču ab pracach u hetym kirunku na abšary swaich dekanataŭ.

**Pieršaje pasiedźanie komisii synadalnaj** adbyłosia ŭ prošłym miesiacy ŭ pamieškańni J. E. Biskupa-sufrahana i pad jaho kiraŭnictwam. Na pasiedźańnie prybyŭ J. E. Arcybiskup i ad-čyniŭ pasiedźańnie malitwaj da św.-Ducha i ža-daŭ siabram komisii pašpiechu ŭ pracy. Na he-tym pasiedźańni Komisija pryniała rezalucyi, majučyja na ŭw.ecie pryhatawańnie da pracy. Miejscam pracy Komisii budzie Kurja.

**Lutawija ŭračystaści.** Dnia 6 lutaha ŭhodki wybaraŭ św. Ajca, Piusa XI. — Dnia 7 lutaha — imianiny J. E. Arcybiskupa. — Dnia 12 lutaha ŭhodki karanacyi św. Ajca.

Redaktor-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja drukarnia im. Fr. Skaryny, Wilnia, Ludwisarkaja wul. 1.

## PAŠTOWAJA SKRYNKA.

Ks. Fr. Č. u W: Na „Chr. D.“ ad Was atrymali 17 zł. 30 hr. Duża dziakujem i prosim ab nas nie zabywacca.

Ks. P. T. u D: 10 zł. atrymali. Musim adznačyć, što Wy adzin taki rupny ab „Chr. D.“, kali Źo druhi raz prysyłać nam padmohu.

Ks. Ad. L. u W: 25 zł. atrymali. Duża dziakujem. Hazetu pasyłam. Prosim pišć da nas

Ks. A. D. u B: 20 zł. atrymali. Padziaka. Pišćecie, što u Was čuwać.

A. Ł. u Z: 2 zł. atrymali, prošbu spaŹniajem. Pašyracie našu časopiš!

Ks. Dr. J. T. u Nju-Yorku: SpoŹniŹšy Wašu prošbu, aŹielosia 32 zł 45 hr., jakija my abiarnuli na „Chr. D.“. Hazetu Wam pasyłam. Ci dochodzi jana da Was?

Ks. F. Č. u K: 8 zł. atrymali. Hazetu pasyłam.

a. Dr. Ant. D. u A: 4 zł. atrymali. Hazetu pasyłam.

Ks. F. R. u Z: 10 zł. atrymali. Hazetu pasyłam.

Čakajem na abiacanaje. Dumajem, što Wy ab nas budziecie pomnić.

K. F. u Z: 3 zł. atrymali. Časopiš pasyłam.

J. H. u Ž: Waš susied, prajazdžajućy praz Wilniu, wypisaŹ dla Was „Chr. D.“ i pakinuŹ na heta 4 zł. Hazetu pasyłam. Sami čytajcie i druhim dawajcie.

Ks. J. S. u Ł: Na „Chr. D.“ 2 dalary ad Was atrymali. Spadziajomsia ad Was bolšaj padmohi.

K. O. u B: Duża cieššysia, što Wy razumiejecie potrebu našaha wydawiectwa i achwotna pasyłam „Chr. D.“.

F. S. u K: Hazetu Wam pasyłam. Prosim nie zabywacca prysłać padpisku.

E. St. u Ž: Za materyjal dziakujem. Skarystajem. „Dumku“ pasyłam.

A. A. u Ł: „Chr. Dumku“ wysyłam Wam i Wašemu susiedu. Pomnicie ab naleŹna! placie, inakš časopiš naša nia zmoŹa akurata wychodzić.

M. Ł. u B: Dziakujem za ciopłyja słowy. Hazetu wysyłam.

## Žart.

### Abodwa „hluchija“.

Jechau adzin čalawiek darohaj, niehdzie duŹa daloka. Tolki-Ź biada Ź tym, što jon nia mieŹ pa darozie znajomych. Jakraz zdarajacca jamu pa darozie chutar. Nu, padjaŹdŹaje heta jon tudy Ź blizka bramy spatykaje niejkaha čalawieka. Dumajućy, što heta haspadar chutaru, staŹ prasiacca u jaho nanač. „Dobra, kaŹa nieznanjomy: tolki ja nie haspadar, a haspadaroŹ ziać i taksama prysjechaŹšy sludy Ź hošci. Adnak mahu zaručycca, što moj ciešć was prymie; čalawiek jon nadta dobry, tolki wielmi hluchi: budźcie łaskawy kryčycie, čym krapčej moŹycie. Ja pajdu jaho pa-pieredŹu, a pana prašu padjechać pad hanak“.

PaššoŹ ziać da staroha i tak jamu dakładaje. „Tut zajechaŹ moj dobry znajomy pa darozie i prostacca nanač. Duża dobry čalawiek, ale wielmi hluchi, prosta jak pień. Kali łaska, kryčycie jamu jak moŹycie krapčej“.

Tak Źwioušy abodwych, ziać wyjšau razam z clačclom na hanak, a „hluchija“ stali zna-jomleca.

Padarozny (kryčyć): — Pachwalony Jezus Chrystus?

Haspadar (jašće krapčej): — Na wieki. Amen.

Padarozny (kryčyć aŹ zakašlaŹsia)): — Ci moŹna... u pana... pieranačawać?

Haspadar (kryčyć aŹ słozy pakacili-sia): — Budźcie łaskawy... prašu zachodzić... miejsca znojdziecca.

Padarozny (kryčyć): — Ale pan tak nia kryčy, bo ja čuju dobra!

Haspadar: — Dyk i ja čuju!

Abodwa „hluchija“: — Pan čuješ?! Aha! Jak? A tak!...

Haspadar (da ziacia): — Ach ty ašu-kaniec, hdzie ty? Ja tabie... To-Ź my abodwa čujem.

Ziać: — Kali čujecie abodwa, dyk hawa-rycie, kali łaska, cišej.

S m i a c h u n.

- ŽMIEST: 1) P. Z. — Dumki ab „Dumcy“; 2) J. S. — Na twar upaŹšy...; 3) D. Aniško — Nam miłasci treba!; 4) I. H. — Niekałki sloŹu ab paboŹnašci; 5) U 6 yla Źhodki Piusa XI; 6) Fr. Hryškiewič — Ave...; 7) Z katalickaha Źyćcia; 8) Z ha-zet; 9) Z Źyćcia relihijnaha Ź S.S.R.R.; 10) Usiačyna; 11) Kalendaryk; 12) Listy; 13) Chronika; 14) Paštowaja skrynka; 15) Žart.

Aprača Redakcyi padpiska na „CHRYŚCIJANSKUJU DUMKU“ pryma-  
jecca ũ Kniharni „Pahonia“—Zawalnaja Nr. 7, u Kniharni  
St. Stankiewiča — Wostrabramskaja 2 i ũ drukarni Im.  
Fr. Skaryny — Ludwiserskaja 1.

## Nabaženstwa dla Biełarusau u Kaściele św. Mikałaja

adbywajecca koźnuju niadzielu i świata a hadz. 10 ranicy. Padčas  
nabaženstwa piaje chor biełaruskija relihijnija pieśni, a tak-ža zaŭ-  
siody bywaje biełaruskaje kazańnie.

U KNIHARNI „PAHONIA“ WILNIA,  
ZAWALNAJA 7, PRADAJECCA KNIŻKA

### „HOŁAS DUŠY“

Napisaŭ ks. K. STEPOWIČ

U knižcy bahaty źmiest rožnych malitwaŭ  
i pieśniaŭ.

CANA KNIŻKI: U miakkaj palatniahaj aprawie z  
pamalawanymi bierażkami **3 zł.**  
U palatniahaj aprawie z zaločany-  
mi adciskami **2 zł. 60 hr.** U pa-  
latniahaj aprawie biez zaločanych  
adciskau **2 zł.**

## BIEŁARUSKAJA KATECHIZMOŬKA

DLA BIEŁARUSAŬ-KATALIKOŬ

wyšla z druku i pradajecca ũ bie-  
łaruskich kniharniach u Wilni.

Katechizmoŭka pierahledžana adu-  
myslowaj Komisijaj pry Wilenskaj  
Mitrapalitskaj Kuryii i wydana koš-  
tam J. E. Arcybiskupa Mit-  
rapalita Wilenskaha.

CANA KATECHIZMOŬKI 20 hr.

KUPLAJCIE!

WYPISWAJCIE!

## Biełaruski Ilustrowany Kalendar na 1928 hod.

Aprača kalendarsnaj častki maje jon wielmi bahatyja i cikawyje addziely: Pryhožaje piśmien-  
stwa; Papularnaja wieda; Hramadzkaje žyćcio; Ziemiłarobskaja haspadarka; Kooperacyja; Praŭ-  
nyja parady; Lakarskija parady; Humar, Satyra i Infarmacyi.

Kalendar kaštuje tolki **1 zł. 20 hr.**

a z pierasyłkaj zwyčajnaj 1 zł. 40 hr., 10 kalendaroŭ z pierasyłkaj kaštując 12 zł. 10 hr.

Wypisać možna: 1) Kniharnia „Pahonia“, Wilnia, Zawalnaja 7, abo

2) Kniharnia St. Stankiewiča, Wilnia, Wostrabramskaja 2.